

अत्यंत तातडीचे / महत्वाचे
न्यायालयीन बाब

क्र. अपंग २००६/(१८०/०६)/आस्था-२
उच्च व तंत्रशिक्षण विभाग
मंत्रालय विस्तार भवन, मुंबई ३२.
दिनांक : २९ सप्टेंबर, २००६.

प्रति,

१. संचालक, उच्च शिक्षण , महाराष्ट्र राज्य, पुणे.
२. संचालक, तंत्रशिक्षण , महाराष्ट्र राज्य, मुंबई.
३. संचालक, व्यवसाय शिक्षण व प्रशिक्षण , महाराष्ट्र राज्य, मुंबई.
४. संचालक, कला, महाराष्ट्र राज्य, मुंबई.
५. संचालक, ग्रंथालय , महाराष्ट्र राज्य, मुंबई.
६. कुलसचिव, मुंबई विद्यापीठ, मुंबई.
७. श्रीमती नाथीबाई दामोदर ठाकरसी महिला विद्यापीठ, मुंबई
८. कुलसचिव, पुणे विद्यापीठ, पुणे
९. कुलसचिव, शिवाजी विद्यापीठ, कोल्हापूर
१०. कुलसचिव, नागपूर विद्यापीठ, नागपूर
११. कुलसचिव, डॉ.बाबासाहेब आंबेडकर मराठवाडा विद्यापीठ, औरंगाबाद
१२. कुलसचिव, अमरावती विद्यापीठ, अमरावती.
१३. कुलसचिव, उत्तर महाराष्ट्र विद्यापीठ, जळगांव
१४. कुलसचिव, स्वामी रामानंद तीर्थ मराठवाडा विद्यापीठ, नांदेड
१५. कुलसचिव, सोलापूर विद्यापीठ, सोलापूर
१६. कुलसचिव, कवि कुलगुरु कालिदास संस्कृत विश्व विद्यालय, रामटेक
१७. कुलसचिव, डॉ. बाबासाहेब आंबेडकर तंत्रशास्त्र विद्यापीठ, लोणेरे
१८. कुलसचिव, यशवंतराव चव्हाण महाराष्ट्र मुक्त विद्यापीठ, नाशिक
१९. सहसंचालक, उच्च शिक्षण मुंबई / पुणे / नागपूर / औरंगाबाद / नांदेड / जळगांव / अमरावती / कोल्हापूर
२०. सहसंचालक, तंत्रशिक्षण मुंबई / पुणे / नागपूर / अमरावती / नाशिक / औरंगाबाद
२१. सहसंचालक, व्यवसाय शिक्षण व प्रशिक्षण, मुंबई / पुणे / नागपूर / अमरावती / नाशिक / औरंगाबाद

विषय : जनहित याचिका क्रमांक ७०/२००२
अपंगांसाठी विशेष भरती मोहिम राबविणे.

- संदर्भ : १) मा.प्रधान सचिवांचे आपल्याला लिहिलेले पत्र
क्रमांक अपंग २००६/(१०८/०६)/आस्था-२,
दि. ३०.८.२००६
- २) मा. मुख्य सचिवांचे प्रधान सचिव (उ. व तं.शि.)
यांना लिहिलेले अर्धशासकीय पत्र क्र. अपंग २००२/
प्र.क्र.३३१/सुधार-३, दि. ११.९.२००६
- ३) या विभागाचे क्र. अपंग २००६/(१८०/०६)/आस्था-२,
दि. २५.९.२००६ चे पत्र

४) मा. उच्च न्यायालयाचे दि. ७.९.२००६ चे आदेश

५) या विभागाचे क्र. अपंग २००६/ (१८०/०६)/आस्था-२

दि. २५.९.२००६ चे पत्र

अपंग व्यक्ति (समान संधी, संपूर्ण सहभाग व हक्कांचे संरक्षण) अधिनियम १९९५

(१९९६ चा क्र.१) अंमलात आलेला आहे. या अधिनियमातील अपंगासाठी असलेल्या सर्व तरतुदींची अंमलबजावणी करणे प्रत्येक आस्थापनेला बंधनकारक आहे. अधिनियमातील तरतुदीनुसार अपंगासाठी प्रत्येक संवर्गामध्ये (गट अ, ब, क व ड) अंध / अल्पदृष्टी, कर्णबधिर व अस्थिव्यंग या तीन अपंग प्रवर्गाकरीता प्रत्येकी १८ टक्के याप्रमाणे ३ टक्के आरक्षण ठेवण्यात आलेले आहे व हे आरक्षण आळीपाळीने कार्यरत करावयाचे आहे.

२. शासन निर्णय, उच्च व तंत्रशिक्षण विभाग क्र. अपंग-१००५/९१/०५/आस्थापना-२, दि.१०.८.२००५ नुसार उच्च व तंत्रशिक्षण विभागांतर्गत येणाऱ्या गट ब अराजपत्रित आणि गट क व ड मधील नामनिर्देशनाद्वारे नियुक्ती करावयाच्या पदावर शारिरिक दृष्ट्या अपंगाचे आरक्षण ठेवण्यासाठी पदे निश्चित केली आहेत. व सदर शासन निर्णय शासनाच्या संकेत स्थळावर (संकेतांक क्र. २००६०९ २९१६०२४६००१) वर उपलब्ध आहे. तसेच काही पदांवरील नियुक्तीसाठी सर्वप्रकारच्या किंवा विशिष्ट प्रकारच्या अपंगाना अपात्र म्हणून घोषित केलेले आहे. त्याचप्रमाणे गट अ व गट ब मधील नामनिर्देशनाद्वारे भरती करावयाच्या पदावर शारिरीकदृष्ट्या अपंगाचे आरक्षण ठेवण्यासाठी पदे निश्चित करण्याबाबतचा शासन निर्णय स्वतंत्रपणे निर्गमित करण्यांत येत आहे.

३. या संदर्भात मा. मुख्य सचिवांचे विरोधात अवमान याचिका दाखल झाली आहे. यामुळे या प्रकरणी गांभिर्याने दखल घेण्याची गरज आहे. अपंग उमेदवार उपलब्ध होण्याचे दृष्टीने अपंग संघटनांचे पत्रे , सामाजिक न्याय व विशेष सहाय्य विभागाचे पत्र क्र अपंग २००४/प्र. क्र. ५४३/ सुधार ३ , दि. २८.९.२००६ मध्ये दिलेले आहेत. सोबत सदर पत्राची प्रत जोडली आहे. (जोडपत्र ब)

४. मा.उच्च न्यायालयाचे आदेश :-

मा.उच्च न्यायालय, मुंबई येथे दाखल करण्यात आलेली जनहित याचिका क्र.७०/२००२ वर दि. ७ सप्टें., २००६ रोजी अंतरिम आदेश देतांना मा.उच्च न्यायालयाने जोपर्यंत अपंगासाठी आरक्षित असलेल्या पदांमधील दि.३० जून, २००६ पर्यंतचा अपंगाचा अनुशेष भरून काढण्यात येत नाही, तो पर्यंत शासन आणि शासनाच्या २७ विभागांतर्गत असणारी रिक्त पदे भरण्यावर प्रतिबंध घातलेला आहे. मा.उच्च न्यायालयाच्या निर्णयाचा संबंधीत परिच्छेद उद्धृत करण्यात येत आहे.

Until the backlog of reserved posts for handicapped persons as on 30th June, 2006 is filled up by the state Government in toto the State Government and its 27 departments referred to in Exhibit-A are restrained from the recruitment on any post on which a disabled/handicapped person may be appointed. In other words, the vacancies in the employment of the State Government and its 27 departments referred to in Exhibit A shall stand frozen until the backlog of reserved posts for handicapped persons as on 30th June, 2006 is filled in its entirety.

५. अपंगांचा अनुशेष :-

उच्च व तंत्र शिक्षण विभागाच्या अधिपत्याखालील शासकीय कार्यालये व अशासकीय संस्थांमध्ये (महाविद्यालये) दिनांक १.१.९६ ते ३०.६.२००६ या कालावधीत एकूण २६८ पदांचा अनुशेष आहे. त्यापैकी आपल्या संचालनालयाचा / विद्यापीठाचा संवर्गनिहाय अनुशेषाचे विवरणपत्र सोबत (जोडपत्र क) जोडले आहे.

संचालकांनी अनुदानित खाजगी संस्थामधील अनुशेष भरण्यासाठी विभागनिहाय अनुशेष संबंधित विभागीय सहसंचालक/उपसंचालक यांना तात्काळ कळवावा व अनुशेष भरून काढण्याचे स्पष्ट निर्देश द्यावे.

६. अपंगांचा अनुशेष भरण्यासाठी करावयाची कार्यवाही :

मा.उच्च न्यायालयाने दिलेले आदेश विचारात घेता व या संदर्भात मंत्रालय स्तरावर झालेल्या संबंधित जनहित याचिकाकर्त्याचे वकिल यांच्या बैठकीत प्रत्येक विभागाशी दि. २८ सप्टेंबर, २००६ रोजी झालेल्या चर्चेच्या अनुषंगाने व एकूणच ; अपंगांना १९९५ च्या अधिनियमानुसार प्राप्त झालेले हक्क त्यांच्यापर्यंत यथार्थपणे पोहोचविण्याच्या दृष्टीने प्रत्येक आस्थापनेवर असलेला अपंगांचा अनुशेष कालबद्ध कार्यक्रम आखून भरणे आवश्यक आहे. या संदर्भात मा.मुख्य सचिवांनी दि. ११ सप्टें., २००६ च्या अर्धशासकीय पत्रान्वये सविस्तर सूचना दिलेल्या आहेत. माहितीसाठी सदर अर्धशासकीय पत्राची प्रत सोबत जोडण्यात (जोडपत्र ड) येत आहे. अपंगांचा अनुशेष हा विशेष मोहिम राबवून कालबद्ध कार्यक्रम आखून निश्चितपणे भरावयाचा आहे.

७. अपंगांचा अनुशेष भरण्यासाठी वेळापत्रक :

१. प्रत्येक भरती प्राधिकाऱ्याने आपल्या आस्थापनेवर प्रत्येक संवर्गात असलेला अपंगांचा अनुशेष भरण्यासाठी दि.५ ऑक्टोबर, २००६ पर्यंत जाहिराती द्याव्यात व जिल्हा रोजगार व स्वयंरोजगार कार्यालये (Employment Exchange) अपंगांसाठीची सेवायोजन कार्यालये, अपंग आयुक्त, ३ चर्च रोड, पुणे यांनाही मागणीपत्र पाठवावे. त्यांचे कार्यालयाचा दूरध्वनी क्र. ०२० - २६१२२०६१ / २६१२६४७१ आहे.

२. सदर पदासाठी अर्ज पाठविण्यासाठी किंवा नांवे कळविण्यासाठी दिनांक ९.१०.२००६ पर्यंत मुदत द्यावी किंवा थेट मुलाखतीसाठी बोलवावे.
३. प्राप्त अर्जांची वा नावांची आणि कागदपत्रांची तपासणी दिनांक १२ ऑक्टोबर, २००६ पर्यंत पूर्ण करून दिनांक २२ ऑक्टोबर, २००६ पर्यंत विहित कार्यपद्धतीनुसार लेखी किंवा मौखिक परीक्षा घ्याव्यात.
४. लेखी किंवा / व मौखिक परीक्षेचा निकाल दि.२६.१०.२००६ रोजी सकाळी १०.०० वाजता जाहीर करावा.
५. लेखी परीक्षेत उत्तीर्ण उमेदवारांना दिनांक ३० ऑक्टोबर २००६ पर्यंत मुलाखतीला बोलवावे व निकाल त्याच दिवशी द्यावा व पात्र उमेदवारांना त्याच दिवशी नियुक्ती पत्र द्यावी.

८. अपंगासाठी जाहिराती देतांना द्यावयाची खबरदारी :

१. अपंगासाठी जाहिरात देतांना जी पदे अपंगाच्या भरतीसाठी निश्चित केली आहेत. ती विचारात घेण्यात यावीत.
२. अपंगाचे सर्वसाधारणपणे अंध / अल्पदृष्टी, कर्णबधिर व अस्थिव्यंग असे तीन प्रकार आहेत आणि प्रत्येक प्रकारासाठी शटक्का आरक्षण ठेवण्यात आलेले आहे. या प्रत्येक प्रवर्गामध्येही अंतर्गत प्रवर्ग आहेत. म्हणजे अंध असेल तर अल्पदृष्टी (Partially Sighted), अंशतः अंध (Partial Blind), पूर्णतः अंध (Total Blind) अंशतः कर्णबधिर (Partially deaf), पूर्णतः कर्णबधिर(Total deaf) तसेच अंशतः अस्थिव्यंग (One Arm affected), (Both Arms affected), (One Leg affected), (Both legs affected), (Both Arms and Legs affected), (Muscular weakness) याबाबतचा सविस्तर तपशील दि.१० ऑगस्ट, २००५ च्या शासन निर्णयात नमूद केलेला आहे. जाहिरात देतांना अपंगांच्या प्रकाराबरोबरच अंशतः अंध / अल्पदृष्टी, कर्णबधिर , अस्थिव्यंग याचाही त्या पदासमोर उल्लेख करावा.
३. पदांसाठी जाहिरात देतांना जाहिरातीमध्ये कोणत्या दिवशी लेखी व मौखिक परीक्षा होणार आहे याचा उल्लेख करावा आणि ज्या अपंग उमेदवारांनी अर्ज केला असेल वा नसेल असे उमेदवार देखील लेखी व मौखिक परीक्षेला Walk in interview उपस्थित राहू शकतील, हेही स्पष्ट करावे. दि.१.१.१९९६ ते दि.३०.६.२००६ या कालावधीत जे अपंग संवर्गातील उमेदवार भरलेले असतील ते विचारात घेऊन (अंध / अल्पदृष्टी, कर्णबधिर , अस्थिव्यंग) आता जाहिरात द्यावयाचे पद कोणत्या संवर्गासाठी आहे (रोष्टर बिंदू) हे निश्चित करून जाहिरात द्यावी.
४. अपंगांची पदे भरतांना ते पद कोणत्याही मागासवर्गीय संवर्गातील वा खुल्या संवर्गातील असू शकेल.

५. अपंगाचा अनुशेष भरण्याकरीता संबंधीत कार्यालयाच्या / संस्थेच्या पदांचा आढावा झालेला असेल किंवा नसेल तरीही पदे भरण्यात यावीत. त्यासाठी हा आढावा पूर्ण झालेला नाही हा प्रतिबंध असणार नाही.
६. प्रत्येक आस्थापनेने अ, ब, क व ड या ४ संवर्गांत दि.१.११९९६ ते ३०.६.२००६ या कालावधीत रिक्त झालेली व नव्याने निर्माण झालेली सर्व पदे संवर्ग निहाय निश्चित करून आरक्षण निश्चित करावयाची आहेत.
७. विद्यापीठाने शिक्षक संवर्गातील अ गटातील वरील कालावधीत झालेली सर्व रिक्त पदे एकात्रित घेऊन अपंगांसाठी आरक्षण ठेवावयाचे आहे. विषय निहाय आरक्षण ठेवू नये.
८. अपंगाचा अनुशेष भरण्यासाठी ज्या संस्थेने / कार्यालयाने यापूर्वी जाहिराती दिल्या असतील त्यांनी वरील सर्व बाबी विचारात घेऊन आवश्यक असल्यास जाहिरातीत बदल करावा वा नियुक्ती करतांना या बाबी विचारात घ्याव्यात.
९. या संदर्भात पुन्हा एकदा स्पष्ट करण्यात येते की, दि.१.११९९६ पूर्वी अपंगांची भरण्यात आलेली पदे ही अपंगांचे आरक्षण निश्चित करण्यासाठी विचारात घ्यावयाची नाहीत. दि.१.११९९६ ते ३०.६.२००६ या कालावधीत प्रत्येक संवर्गात रिक्त झालेली पदे व या कालावधीत अपंगांची भरलेली पदे विचारात घेऊन अपंगांचे आरक्षण निश्चित करावे.
१०. राज्यामध्ये महिलांसाठी ३० टक्के आरक्षण विहित करण्यात आले आहे. अपंगांची आरक्षित पदे भरताना शक्य असेल त्या ठिकाणी महिलांच्या आरक्षणांची अंमलबजावणी करता येईल. तथापि जर अपंग महिला उपलब्ध होत नसेल तर त्या ठिकाणी अपंग पुरुष नियुक्त करता येईल.

९. विभागीय उपसंचालक / सहसंचालकांनी करावयाची कार्यवाही :

१. ज्या खाजगी अनुदानित संस्थांमध्ये अपंगाचा अनुशेष आहे अशा संस्थांतील आस्थापना बाबी हाताळणाऱ्या संबंधीत नियुक्ती प्राधिकाऱ्याला जाहिराती पूर्वी दि.३ ऑक्टोबर, २००६ पर्यंत निमंत्रित करून एक कार्यशाळा घ्यावी व कार्यशाळेमध्ये वेळापत्रकाची अंमलबजावणी व या प्रकरणाचे गांभीर्य त्यांच्या निदर्शनास आणून द्यावे आणि अपंगांची सर्व पदे भरली जातील याची खबरदारी घेण्यास सांगावे. त्यांच्या असणाऱ्या शंकांचे निरसन करावे.
२. मा.उच्च न्यायालयाच्या निर्णयानुसार अपंगांचे आरक्षण पूर्ण होईपर्यंत पदे भरण्यावर प्रतिबंध आहे. मा.उच्च न्यायालयाच्या दि.७.९.२००६ च्या निर्णयानुसार अपंगांच्या अनुशेषा व्यतिरिक्त अन्य कोणतीही पदे भरण्यावर प्रतिबंध आहे याची नोंद सर्व नियुक्ती प्राधिकाऱ्यांनी घेतलेली असेलच अन्यथा अशी पदे भरल्यास तो मा.उच्च न्यायालयाचा अवमान होईल याची नोंद घ्यावी. अपंगांचा अनुशेष हा कुठल्याही

परिस्थितीत विहित कालावधीत भरला गेला पाहिजे. जर हा अनुशेष भरला गेला नाही तर संबंधित आस्थापनेवरील अनुदानित खाजगी संस्था / महाविद्यालये हे कारवाईस पात्र राहतील व अशा संस्थांचे अनुदान रोखण्याबाबत किंवा अन्य कार्यवाही शासनाकडून करण्यात येईल याचीही जाणीव संबंधित संस्थांना द्यावी.

१०. वरीलप्रमाणे कार्यवाही करून अपंगांचे भरलेल्या अनुशेषाची माहिती अपंगाच्या नावासह व प्रवर्गासह सोबतच्या प्रपत्रात दि. ६.११.२००६ पर्यंत शासनास पाठवावी. (जोडपत्र ई) याबाबत अनावश्यक पत्रव्यवहार कृपया करू नये. तथापि काही महत्वाच्या बाबींवर मार्गदर्शन हवे असल्यास अथवा अडचणी उद्भवल्यास संबंधित सह सचिव/उप सचिव यांचेशी संपर्क साधावा.


त्यांचे संपर्क क्रमांक खाली नमूद केल्याप्रमाणे आहे.

१) सहसचिव (मशि)	दूरध्वनी क्रमांक २२८३५५९७
२) उपसचिव (आस्थापना)	२२०२५२०६
३) उपसचिव (तंशि)	२२०४३०१८
४) उपसचिव (विशि)	२२८२०३०४
५) उपसचिव (व्यशि)	२२८३५०७२

११. अपंग व्यक्ति (समान संधी, संपूर्ण सहभाग व हक्कांचे संरक्षण) अधिनियम १९९५ नुसार (१९९६ चा क्र.१)च्या अधिनियमाचे पालन करणे, मा.उच्च न्यायालयाच्या निदेशांचे पालन करणे, अपंग व्यक्तींना त्यांचा हक्क देणे हे प्रत्येक नियुक्ती प्राधिकार्याचे कर्तव्य आहे. हे विचारात घेऊन अपंग अनुशेष भरण्याची कार्यवाही निश्चितपणे व जाणिवपूर्वक करावयाची आहे हे प्रत्येकाने लक्षात घ्यावे.

सदर पत्र हे महाराष्ट्र शासनाच्या संकेत स्थळावर संकेतांक क्र.

20060930122038001 वर उपलब्ध आहे.



(भि.क.उसारे)

उपसचिव, महाराष्ट्र शासन

सर्व सहसचिव / उपसचिव यांना कळविण्यांत येते की, महाराष्ट्र लोकसेवा आयोगाच्या कक्षेतील पदे भरण्याबाबत आपण योग्य ती कार्यवाही तातडीने करावी.

सचिव, सामाजिक न्याय व विशेष सहाय्य विभाग, मंत्रालय, मुंबई यांना माहितीसाठी अग्रेषित.

आयुक्त, अपंग कल्याण, ३ चर्च रोड, पुणे यांना माहितीसाठी व आवश्यक कार्यवाहीसाठी अग्रेषित

न्यायालयीन बाब
अति तात्काळ

क्रमांक:-अपंग-२००६/प्र.क्र.५५३/सुधार-३
सामाजिक न्याय व विशेष सहाय्य विभाग,
मंत्रालय विस्तार भवन, मुंबई ४०० ०३२.
दिनांक :- २५ सप्टेंबर २००६.

प्रति,

अपर मुख्य सचिव / प्रधान सचिव / सचिव,
सर्व मंत्रालयी- प्रशासकीय विभाग,
मंत्रालय, मुंबई - ३२.

विषय :- अपंग अनुशेषाच्या भरतीसाठी अपंगांच्या स्वयंसेवी
संस्थांची यादी उपलब्ध करून देण्याबाबत.

महोदय,

जनहित याचिका क्र.७०/०२ व १२०/०३ च्या संदर्भात मा.उच्च न्यायालयाने तीन महिन्यात अनुशेष पूर्णपणे भरण्याचे आदेश दि. ७ सप्टेंबर २००६ च्या सुनावणीप्रसंगी दिले आहेत. याच अनुषंगाने मा.उच्च न्यायालयाच्या आदेशानुसार याचिकाकर्त्यांच्या वकीलांसमवेत विविध प्रशासकीय विभागांच्या अनुशेषांच्या आकडेवारीची पडताळणी करण्याची कार्यवाही चालू आहे. सदर चर्चेच्यावेळी काही मंत्रालयीन प्रशासकीय विभागांनी अपंगांची भरती करताना सुयोग्य उमेदवार विशेष करून अंध व अल्पदृष्टी अंध उमेदवार सेवायोजन केंद्राकडे मागणी करून अथवा जाहिरात देऊनही उपलब्ध होत नसल्याचे निदर्शनास आणून दिले. त्याचप्रमाणे अपंग व्यक्तीमध्ये वृत्तपत्र वाचनाचे प्रमाण अत्यंत अल्प असल्याने वृत्तपत्रातील जाहिराती त्यांचेपर्यंत पोहोचण्याची शक्यतादेखील काही प्रमाणात कमी असू शकते ही बाब याचिकाकर्त्यांच्या वकीलांनी निदर्शनास आणून दिली. यादृष्टीने चर्चेमध्ये संबंधित नियुक्ती प्राधिका-यांनी अपंगांच्या स्वयंसेवी संस्थांशी संपर्क साधून मदत घेण्याचा पर्याय सूचविण्यात आला होता.

२. वर नमूद केल्यानुसार आवश्यक ती संस्थांची यादी याचिकाकर्त्यांकडून प्राप्त झाली असून ती सोबत जोडली आहे. आपल्या विभागांतर्गत असलेल्या अपंगांच्या अनुशेषाची भरती करताना आवश्यकता भासल्यास वरील संस्थांशी संपर्क साधण्याच्या सूचना संबंधित नियुक्ती प्राधिका-यांना देण्यात याव्यात अशी आपणास विनंती आहे.

आपला,



(ज. न. पाटील)

उप सचिव

प्रत, उप सचिव (समन्वय) सर्व मंत्रालयीन प्रशासकीय विभाग यांना माहितीसाठी व आवश्यक त्या कार्यवाहीसाठी खाना.

- 1) The National federation of The Blind Maharashtra
Rachanatmak Karya Samiti → Shri D.P. Jadhav
Gandhi Chowk, Rashtriya Shala Road,
Vile Parle (West).
Mumbai-400056.
Tel-26140916.
- 2) N.F.B.M. Nashik Regional Unit → Shri. Hiranman Tile
Krishi Nagar, Behind H.P.T. College,
Manohar Colony, Near Canal,
Nashik-422005.
Tel-2355207
- 3) N.F.B.M. Vidarbha Regional Unit
Shri. Manish Thool
C/o. B.K. Bannore
Plot No-81, Shankar Nagar,
Nagpur-400010
Tel-9373100420
- 4) N.F.B.M. Marathwada Regional Unit
Shri. Sopan Wadkar
Vishnu Nagar V-F-5.
Opp. Jalna Gramin Bank.
Aurangabad-431001.
Tel-236304.
- 5) N.F.B.M. Amravati Regional Unit
Shri. Sham Gulhane
At-post- pudur Nandapur,
Tal-Dist-Akola.
Pin-444407.
- 6) N.F.B.M. Pune Regional Unit
Shri. Kuldeep Rawal
Block NC-B-13.
Nehru Stadium, Near Saras Baug,
Swargate.
Pune.- 411009.
Ph No-4415494.
- 7) N.F.B.M. Solapur Regional Unit
N Shri. Prakash R. Darshne
102/B, Bhavani Peth, Jai Bhavani Market,
Ghongade Vasti,
Solapur.-413001.
Tel-9890434049.

मंत्रालयाच्या नियंत्रणाखालील येणा-या संचालनालयातील अपंगांचा अनु शेष.

अ.क्र..	कार्यालयाचे नांव	शासकिय / शासकीय	वर्ग-१	वर्ग-२	वर्ग-३	वर्ग-४
१.	कला संचालनालय		१	-	-	-
२.	व्यवसाय शिक्षण व प्रशिक्षण संचालनालय	शासकीय अशासकिय	० ०	१ ०	४८ ०३	१० ०
३.	तंत्रशिक्षण संचालनालय	शासकीय अशासकिय	२४ ४	१ ०	१ १	- -
४.	उच्च शिक्षण संचालनालय	शासकीय अशासकिय	०६ ७६	०२ ७	० १०	० ३५
	विद्यापीठे					
१.	डॉ. बाबासाहेब आंबेडकर तंत्रशास्त्र विद्यापीठ, लोणेरे		-	-	-	-
२	शिवाजी विद्यापीठ, कोल्हापूर		-	-	-	-
३	राष्ट्र संत तुकडोजी महाराज नागपूर विद्यापीठ		५	-	३	-
४	सोलापूर विद्यापीठ		--	-	-	-
५.	एस.एन.डी.टी.विद्यापीठ	शासकिय अशासकिय	० ०३	- -	- -	- १
६.	डॉ.बाबासाहेब आंबेडकर मराठवाडा विद्यापीठ, औरंगाबाद	शासकीय अशासकिय	१ ०	- -	० ४	० ३
७.	उत्तर महाराष्ट्र विद्यापीठ,जळगांव	शासकिय अशासकिय	१ ०	- -	- -	- -
८	स्वामी रामानंद तीर्थ मराठवाडा विद्यापीठ नांदेड	शासकिय अशासकिय	१ १	० १	- -	- -
९.	काव कुलगुरु कालिदास संस्कृत विद्यापीठ रामटेक	-	-	-	-	-
१०	यशवंतराव चव्हाण मुक्त विद्यापीठ, नाशिक	-	-	-	-	-
११	मुंबई विद्यापीठ	शासकिय अशासकिय	५ ३	० १	० ३	- -
१२	संत गाडगेबाबत अमरावती विद्यापीठ, अमरावती	शासकिय अशासकिय	१ -	- -	- -	- -
१३	पुणे विद्यापीठ	-	-	-	-	-
	एकूण		१३२	१३	७३	५०



अति तात्काळ/कालमर्यादा

अ.शा.पत्र क्रमांक:अपंग २००२/प्र.क्र.३३१/सुधार-३

सामाजिक न्याय व विशेष सहाय्य विभाग,

मंत्रालय विस्तार भवन, मुंबई ४०० ०३२.

दिनांक :- ११ सप्टेंबर २००६

डॉ. डी. के. शंकरन

मुख्य सचिव

प्रिय डॉ. श्रीमती शंकरन

सोबत मा.उच्च न्यायालयाच्या मुंबई खंडपीठाने लोकहित याचिका क्र.७०/२००२ मध्ये दि.७.९.२००६ रोजी पारित केलेल्या आदेशाची प्रत जोडली आहे. मा.उच्च न्यायालयाने दिलेल्या दि.३१ जुलै २००६ या मुदतीत शासनाच्या विभागांनी अपंगांसाठी अनुशेष पूर्णपणे भरून काढला नाही यासाठी तीव्र नाराजी व्यक्त केली असून कोणत्याही परिस्थितीत आता हा अनुशेष येत्या तीन महिन्यांच्या कालावधीत भरून काढण्याचे निदेश दिले आहेत.

तसेच मा.उच्च न्यायालयाने मुख्य सचिवांच्या प्रतिज्ञापत्राद्वारे न्यायालयात दाखल केलेल्या विविध विभागांकडून प्राप्त झालेल्या आकडेवारीची सत्यता पडताळून पुन्हा तीन आठवड्यात प्रतिज्ञापत्र दाखल करण्याचे निदेश दिलेले आहेत.

मा.उच्च न्यायालयाच्या निदेशाची गंभीर दखल घेणे क्रमप्राप्त आहे.

यास्तव खालीलप्रमाणे कालबद्ध कार्यक्रम आखून या प्रकरणी प्रत्येक विभागाने कार्यवाही करावी :-

१) संबंधित विभागात असलेला अनुशेष कोणत्या पद्धतीने काढलेला आहे याची कागदपत्रे याचिकाकर्त्यांना निरीक्षणासाठी उपलब्ध करून द्यावयाची आहेत.माझ्या प्रतिज्ञापत्रात संबंधित विभागांनी दिलेल्या अनुशेषाच्या माहितीच्या आधारे मा.उच्च न्यायालयात सादर करण्यात आली आहे. त्यामुळे जी माहिती प्रतिज्ञापत्रासाठी मला उपलब्ध करून देण्यात आली होती त्यानुसार याचिकाकर्त्यांना सर्व कागदपत्रे उपलब्ध करून देण्यात यावीत. या आकडेवारीत आता कोणतीही तफावत आढळून आल्यास मा.उच्च न्यायालय या बाबीची गंभीर दखल घेणार असल्याने संबंधित विभागाच्या सचिवांना वैयक्तिकरित्या जबाबदार धरून त्यांची नावे मा.उच्च न्यायालयाला सादर केल्याशिवाय प्रत्यवाय रहाणार नाही.

२) मी घेतलेल्या सभेच्यावेळी ब-याच सचिवांनी त्यांच्याकडील उर्वरित अनुशेष येत्या २ ते ३ महिन्यात भरून काढला जाईल असे आश्वासन दिले होते. आता मा.उच्च न्यायालयाच्या आदेशाच्या विचार करता कालबद्ध कार्यक्रम आखून हा अनुशेष आजपासून येत्या २ महिन्यात पूर्णपणे भरला जाईल यादृष्टीने नियोजन करून कार्यवाही करावी. मा.उच्च न्यायालयाच्या

आदेशानुसार १००% अनुशेष भरला गेला तरच पुढील कारवाई होणार नाही याची नोंद घेऊन त्वरीत पावले उचलावीत.

३) ही कार्यवाही पूर्ण करण्याची आवश्यकता यासाठीही आहे की, जोपर्यंत हा उर्वरित अनुशेष भरला जात नाही तोपर्यंत राज्य शासनाच्या कोणत्याही विभागाने अपंगांचा अनुशेष सोडता इतर कोणत्याही पदावर नियुक्ती करू नये असा आदेश मा.उच्च न्यायालयाने दिलेला आहे. राज्यातील सर्वच नोकरभरती आता बंद झालेली अस न्याने निर्माण होणारी गंभीर परिस्थिती विचारात घेऊन त्वरीत पावले उचलावीत.

४) मुख्य सचिवांच्या आदेशाचे पालन विभागीय सचिवांनी केले नाही या बाबीची मा.उच्च न्यायालयाने दखल घेतली आहे. राज्याच्या प्रशासनाचा प्रमुख म्हणून मला या बाबीची गंभीर दखल घेणे भाग पडत आहे. वरील सूचनांची आता आपणाकडून तंतोतंत कार्यवाही झाली नाही तर नाईलाजाने संबंधित सचिवांविरुद्ध कारवाई करण्याशिवाय पर्याय रहाणार नाही.

तरी परिस्थितीचे गांभीर्य ओळखून त्वरीत कार्यवाही करण्यात यावी. येत्या १५ दिवसांचे आत या सर्व बाबींवर सुरु झालेल्या कार्यवाहीचा आढावा घेण्यासाठी मी सभा बोलाविणार आहे. त्यावेळी याबाबत लक्षणीय प्रगती झालेली आहे व मा.उच्च न्यायालयाच्या आदेशांचे पालन निश्चितपणे होईल याची मला खात्री होईल यादृष्टीने कार्यवाही करावी.

आपला स्नेहांकित,

(डॉ.डी.के.शंकरन)

डॉ. श्रीमती जॉयस शंकरन,
प्रधान सचिव, (उ. व तं.शि.)
उच्च व तंत्र शिक्षण विभाग,
मंत्रालय, मुंबई

प्रपत्र - ई
अपंग अनुशेष

अ.क्र.	दिनांक ३०/८/२००६रोजी अपंगांचा अनुशेष.	भरलेली पदे	आदेशांच्या प्रति	संबंधितानी नियुक्ती स्वीकारल्याचा दिनांक	शिल्लक अनुशेष	अनुशेष न भरण्याची कारणे.